



விடுதலைப்புலிகள்

குரல்: 68

1-15 ஆனி 1996

அன்பளிப்பு: 5/

உள்ளே

- * அரசியல் தீர்வும் அரசின் நிலைப்பாடும்
- * கிழக்கு மாகாணம்: போரில் புதிய திருப்புமுனை!
- * சிறிலங்கா: பகலும் இரவாவெட்ட நாடு!
- * பொருளாதார நெருக்கடிகளால் அரசாங்கம் ஆட்டங்காணுமா?
- * விண்ணதிர மண்ணதிர விரிந்த கடல்திர கண்திரந்து வருகநம் கருப்பை உயிர்கள்



திருக்கோணமலைக் களத்தை வழிநடாத்தும் தளபதி, சொர்ணம்;

கிழக்கில் புலிகள் பெறும் மேலாதிக்கம்:

சிங்கள அரசு நெருக்கடியை எதிர்கொள்கிறது!

கிழக்கு மாகாணத்தில் விடுதலைப் புலிகளின் இராணுவ மேலாதிக்க நிலை பரவத் தொடங்கியிருப்பதால், சிங்கள அரசாங்கம் அரசியல் - இராணுவ நெருக்கடியை எதிர்கொண்டுள்ளது.

இடையிடாத - தொடரான - அதிரடித் தாக்குதல்களை நடாத்திவருகின்ற புலிகள், இப்போது, மட்டக்களப்பு மாவட்டத்தின் பெரும் நிலப்பரப்பைக் கட்டுப்படுத்துவதுடன் - திருக்கோணமலை, அம்பாறை மாவட்டங்களிலும் தமது செயற்பாடுகளை, முன்னெப்போதுமில்லாத வகையில் தீவிரப்படுத்தியுள்ளனர்.

இதன் விளைவாக - கிழக்கு மாகாணத்தில், சிங்கள அரசின் நிர்வாகக் கட்டமைப்பு படிப்படியாகச் சீர்குலைத் தொடங்கியுள்ளது.

தமிழீழ விடுதலைப் போராட்டத்தில் கேந்திர முக்கியத்துவத்தைப் பெற்றுவிட்ட ஒரு நிலப்பரப்பாகவே, கிழக்கு மாகாணம் எப்போதும் விளங்கிவருகின்றது.

தமிழீழப் போரை அடியோடு முறியடித்துவிட வேண்டுமெனில், கிழக்கு மாகாணத்தைத் தமது இறுக்கமான பிடிக்குள் வைத்திருந்தே ஆகவேண்டுமெனக் கருத்தைக்கொண்ட சிங்கள அரசுகள் -

ஆரம்பம் முதலே, கடுஞ்சிரமங்களுக்கு மத்தியிலும், அந்தத் தேவையை உறுதியோடு நிறைவு செய்து வந்தன.

'தமிழர் தாயக' கோட்பாட்டை இல்லாமலாக்கி - தமிழினத்தின் தேசியத் தன்மையைச் சிதைத்து - அவர்களது விடுதலைப் போராட்டத்தின் அடிப்படையையே தகர்த்து விடுவதற்கென -

அத்துமீறிய நிலப்பறிப்பின்மூலம் குடியேற்றப்பட்ட, பல பத்தாயிரம் சிங்கள மக்கள் வாழும் ஒரு குடியேற்றப் பிரதேசம் என்பதாலும் -

தமிழ்த் தேசிய இனப்பிரச்சினையின் அங்கமாகி, இலங்கை அரசியலில் சர்ச்சைக்குரிய மக்கள் சமூகமாகத் திகழும் முஸ்லிம்கள் - தமது பாரம்பரிய வாழ்விடமாகக்

கொண்டு - கூடிய அளவில் வாழும் ஒரு பிராந்தியம் என்பதாலும் -

சிங்கள தேசத்தோடு நிலத்தொடர்ச்சிக்கொண்ட நீண்ட எல்லைகளைக்கொண்டது என்பதாலும் -

நீண்ட கடற்பரப்பையும், வளம் நிறைந்த நிலப்பரப்பையும் மட்டுமன்றி திருக்கோணமலையின் இயற்கைத் துறைமுகத்தைத் தன்னைக் கத்தே உடையது என்பதாலும் -

அரசியல், குடியியல், புவியியல், ரீதிகளிலும், அதன் காரணமாக இன்று போரியல் ரீதியிலும் இன்றியமையாத ஒரு பாத்திரத்தை கிழக்கு மாகாணம் பெற்றுள்ளது.

இத்தகைய சிறப்புத் தன்மைகளின் காரணமாக, சிங்களப் படைகள், கிழக்கு மாகாணத்தின் இராணுவசமநிலையில் தமதுமேலாதிக்க நிலையை - எந்த ஒரு கட்டத்திலும் விட்டுக் கொடுக்காமல் - தொடர்ந்தும் பேணியே வருகின்றன.

இந்தியப் படைகள் தமிழீழத்திலிருந்து வெளியேற்றப்பட்டதைத் தொடர்ந்து, கிழக்கு மாகாணத்தில் சிங்களப் படையினரின் நடவடிக்கைகள் கட்டுப்படுத்தப்பட்டன.

அங்கு புலிகள் நூறு வீத செயற்பாட்டுத் திறனைக் கொண்டிருந்தனர். ஆனால், 2 ஆவது ஈழப்போர் தொடங்கியதன் பின், வடக்கை முற்றாகக் கைவிட்டாலும் கிழக்கை முழுமையாகக் கைப்பற்றியே தீரவேண்டுமென முழுமுயற்சியெடுத்த பிரேமதாச அரசு, அதில் வெற்றியும் கண்டது.

2 ஆவது ஈழப்போரின் முடிவில் புலிகள் இயக்கத்துடன் மோதல் தவிர்ப்பு உடன்படிக்கைக்குவந்து, சமரசப் பேச்சுக்களை நடாத்தியபோதும் - கிழக்கு மாகாணத்தில் இறுக்கமான பிடியையே சந்திரிகர் அரசாங்கம் கடைப்பிடித்தது. சமரசப் பேச்சுக்களை நடாத்திக்கொண்டிருந்த சந்தர்ப்பத்தில்கூட புலிவீரர்களின் செயற்பாடுகளுக்குச் சிங்களப் படைகள், பெரும் தடையாக இருந்தன. தற்காப்பு ஆயுதங்க ஊக்கூட கொண்டுசெல்ல அனுமதி மறுக்கப்பட்டது; படகில் வந்த போராளிகள் சிலரைக் கைதுசெய்த பொலிசார், அவர்களிடமிருந்த ஆயுதங்களைப் பறித்தனர்; குருமண்டலென

யால் போகும்போது தடுத்துத் துன்புறுத்தப்பட்டதால், 2 ஆவது லெப். சிறீநிவாசன் என்ற போராளி 'சயனைட்' உட்கொண்டு வீரச்சாவடையநேர்ந்தது.

இவ்வாறாக - அரசியல் முக்கியத்துவம் வாய்ந்த கிழக்கு மாகாணத்தை எப்போதும் தமது ஆளுகைக்குள் வைத்திருக்க வேண்டும் என்பதற்காக, சிங்களப் படைகள் அங்கு நிலைநாட்டியிருந்த இராணுவ மேலாதிக்க நிலையை, இப்போது -

3 ஆவது ஈழப்போரின் ஆரம்பத்திலிருந்தே புலிகள் இயக்கம் படிப்படியாகச் சரித்துவருகின்றது.

வடக்கில் படையினர் 'சூரியப் பிரகாசம்' நடவடிக்கையில் கவனம் செலுத்த, புலிகள் கிழக்கில் தாக்குதல்களைத் தீவிரப்படுத்தினர். இதனால், கிழக்கு களநிலைமை படிப்படியாக சிங்களப் படைக்கு பாடகமானதொன்றாக மாறத் தொடங்கியது.

இன்று, கொழும்பின் இராணுவ ஆய்வாளர்களே அரசுக்கு அபாயச் சமிக்ஞை காட்டும் அளவுக்கு, கிழக்கின் இராணுவநிலை உள்ளது. குடாநாட்டில் அரசு பெற்ற இராணுவ வெற்றியால் அரசுக்குக் கிடைத்த நன்மைகளைவிட, கிழக்கில் அது சந்திக்கும் இராணுவப் பின்னடைவுகள், சந்திரிகா அரசாங்கத்திற்கு பாரிய அரசியல் - இராணுவ நெருக்கடிகளை வழங்கப்போகின்றன!

துமிழீழ விடுதலையுலிகளின் அதிகாரபூர்வ ஏடு

தமிழரின் தாயகத்தைப் பிரித்துத் துண்டாடும் ஒரு சதியாரசனை முயற்சியில் - சந்திரிகா அரசாங்கம் - இப்போது தீவிரமாக ஈடுபட்டுள்ளது.

வட-கிழக்கின் தொடர்ச்சியான நிலப் பரப்பைத் திட்டமிட்டுத் துண்டாடும் - அங்கே இரண்டு அல்லது மூன்று வெவ்வேறு அலகுகளை ஏற்படுத்தி - தமிழர் தேசியத்தைக் கருவறுக்கும் கைங்கரியத்தைச் செய்ய, சந்திரிகா அம்மையார் துடியாய்த் தடிக்கின்றார்.

இந்தச் சூழ்ச்சித் திட்டத்திற்கு ஜனநாயக மூலம் ஒன்றைப் பூசி உலகை ஏமாற்றும் திட்டத்துடன், சில தமிழ்க் குழுக்களைத் தவிரசம் ஈர்க்க, அம்மையார் பிரயத்தனப்படுகின்றார்.

உள்முரண்பாடுகளால் பொ. ஐ. முன்னணி அரசாங்கம் பல்வேறு சிக்கல்களை எதிர்கொள்ளும் இந்தத் தருணத்தில், சில தமிழ்க் குழுக்கள், அந்த அரசாங்கத்திற்கு முண்டு கொடுக்க முயற்சிப்பதுடன், தமிழரின் அரசியல் அபிவிருத்திக்கு முரணான ஒரு அரைகுறைத் தீர்வுத் திட்டத்திற்கு ஆதரவு அளிக்கும் அரசியல் துரோகம் ஒன்றில் ஈடுபடவும், தயாராகி வருவதுபோல் தெரிகிறது.

'தமிழரின் இனப்பிரச்சினைக்கு அரசியல் தீர்வு' என்ற சந்திரிகா அரசாங்கத்தின் கோஷம், சூழ்ச்சிகள் பல நிறைந்தது. உண்மையில், சிங்கள - பெளத்த பேரினவாதத்தின் நிலைப்பாடாகிய 'இராணுவ வழிமுறையிலேயே இனப்பிரச்சினைக்கான தீர்வு' என்ற கொள்கைதான், சந்திரிகா அரசாங்கத்தின் அந்தரங்கத் திட்டமாகும்.

தமிழர் தேசியத்தின் பாதுகாப்புக் கவசமான புலிகள் இயக்கத்தை இராணுவ ரீதியில் பலமிழக்கச் செய்துவிட்டு - அதை ஒரு பேரம்பேசும் விடயமாக வைத்துக்கொண்டு - அரசியல் தீர்வு என்ற போர்வையில் அரைகுறைத் தீர்வுத் திட்டமொன்றைத் தமியினத்திற்கு வழங்குவது என்பதுதான், அம்மையாரின் உள்நோக்கமாகும்.

தமிழரின் தேசிய தனித்துவத்தைச்

நுணுக்குக்காட்டி

"அரசின் தீர்வு யோசனைகள் அமுலாக வேண்டுமானால் முதலில் பாராளுமன்றத்தில் முன்பில் இரண்டு பங்கு பெரும்பான்மை வாக்குகளால் நிறைவேற்றப்பட்டு வேண்டும். அதன் பின்னர் சர்வஜன வாக்கெடுப்புமூலம் அங்கீகாரத்தைப் பெறவேண்டும். இது நடைமுறைச் சாத்தியமான காரியமா? நிதானமாகச் சிந்திப்பவர்கள், இல்லை என்றே கூறுவார்கள்."

- அமைச்சர் எல். தொண்டமான்
'வீரகேசரி' - 09. 06. 1996

"நாற்பது ஆண்டுகளுக்கு முன் நடைபெற்ற தமிழ் உரிமைப் போராட்டத்தை நினைவுகூரவே நாம் இங்கு கூடியிருக்கிறோம். அன்றைய நிலையை விட தமிழரின் நிலை இன்று, மிகவும் சிக்கலடைந்திருப்பதாகவே நாம் கருதுகிறோம்."

இந்த அரசு பதவி ஏற்றபோது தமிழ் மக்களிடம் இருந்த எதிர்பார்ப்புகள், நம்பிக்கைகள், ஆர்வங்கள் அனைத்தும் இன்று குன்றி வருவதையே எம்மால் அவதானிக்க முடிகிறது."

- பிரதி அமைச்சர் பி. சந்திரசேகரன்
'வீரகேசரி' - 09. 06. 1996

"பண்டா - செல்வா ஒப்பந்தம், டட்வி - செல்வா ஒப்பந்தம் என்று மாறிமாறி வரும் அரசுகளுடன் ஒப்பந்தங்கள் எழுதுவதும், பின்பு ஒப்பாரி வைப்பதுமே எமக்குப் பழக்கமாகிவிட்டது."

நாற்பது ஆண்டுகளுக்கு முன் நடைபெற்ற மொழி உரிமைப் போராட்டங்கள் பற்றியும் சத்தியாக்ரிகத்தின் மகிமைபற்றியும் கட்டடங்கள் கூடி பேசுவதன்மூலமோ, பாராளுமன்றத்

சிதைக்கும் வகையில் அரசாங்கம் முன்வைக்க விரும்பும் அரைகுறைத் தீர்வுத்திட்டத்தை எமது மக்களையும் ஏற்றுக்கொள்ளச் செய்வீர்ப்பதற்கான மார்க்கமாக, ஒன்றன்பின் ஒன்றான பட்டையெடுப்புகளையே, அரசாங்கம் பயன்படுத்தி வருகின்றது.

இந்தவகையில், இனப்பிரச்சினைக்கான தீர்வுத்திட்டம் ஒன்றை வரைவதற்கான அடிப்படையாக, தமிழர் தரப்பிலுள்ள அரசியல் நியாயங்களினால் வலது தமிழ் மக்களின் ஏகோபித்த விருப்பமே இருக்கவில்லை; படைபலத்தைத்தான் அதற்குரிய அடிப்படையாக அரசாங்கம் நிர்ணயித்து வைத்திருக்கின்றது என்ற பூக்கமான உண்மையை, எமது மக்கள் புரிந்துகொள்ளவேண்டும்.

இதனால்தான், தீர்வுத்திட்டங்களை

தில் இவைபற்றி விவாதங்கள் நடத்துவதன் மூலமோ எதையும் நாம் பெற்றுவிடமுடியாது."

- அமைச்சர் எல். தொண்டமான்
'வீரகேசரி' - 09. 06. 1996

முட்களின் மேல் நடப்பது போலவும் வெறிச்சோடிய சூன்யத்திற்குள் இருப்பது போலவும் விளையுங்கள் ஒவ்வொன்றும் ஒரு பயங்கரம்வந்து நகர்வது போலவும் ஆன வடபுல வாழ்க்கை! ஷெல்லடித்த காயங்களில் கட்ட உடல்கள் சிதைந்து நிற்க பெண்மை பலாத்காரமாய் பறிக்கப்படும் வாழ்க்கை எல்லாவிதத்திலும் ஒடுக்கப்படும் இன்னும் - மனித உணர்வுகள் அடக்கப்படும் இருக்கும் இதைவிட மரணம் மோலானது என நினைக்க வைக்கும்!

- ஆஷா சரிநிகர் * மே 02 - மே 15, 1996

"சிங்கள மொழியில் 'இனப்பிரச்சினை' என்னும் சொல்லொன்று இருப்பதாக எனக்குத் தெரியவில்லை. நான் இதுபற்றி வெறாரண வஜிரஞான தேரோவிடம் கலந்துரையாடல் ஒன்றின்போது கேட்டேன். அந்தப் பிக்குவும் இல்லை என்றார். வெளிநாடுகளில் இருந்து இவற்றை தபாரித்து அனுப்புகின்றனர். அவை என். ஜி. ஏ. காரர்களின் (தொண்டர் நிறுவனக்களின்) சொற்கள். அவர்கள் பணத்தைப் பெற்றுக் கொண்டு அங்கு கூறுவதற்கேற்ப செயற்படுகின்றனர்."

- வல்பொல ராகுல தேரோ ('லங்காதிப' இதழில்)
'வீரகேசரி' - 15. 05. 1996

சமர்ப்பிப்பதற்கு முன்னர் அல்லது அரைகுறை தீர்வுயோசனைகளைச் சமர்ப்பித்த சினைர் - தமிழர் நிலம்தீது - பாரிய பட்டையெடுப்புகளை சந்திரிகா அரசாங்கம் நடாத்தி வருவதை, நாம் காணமுடியும்.

யாழ்ப்பாண ஆக்கிரமிப்பிற்கு முன்னர் ஒரு அரைகுறை தீர்வு யோசனையை அரசாங்கம் வெளியிட்டிருந்தது. நாடாளுமன்றத் தெரிவுக் குழுவிற்குச் சமர்ப்பிக்கப்பட்டிருந்த அந்த சட்டவரைவு, முழுமையான தீர்வுத்திட்டமாக அமைந்திருக்கவில்லை.

அதிகாரப் பரவலாக்க நிர்வாக அலகுகள் பற்றி அதில் குறிப்பிடப்பட்டிருக்கவில்லை இப்படியான அரைகுறைத் தீர்வுத்திட்டமொன்றை வெளியிட்டு விட்டு, தமிழர் தாயகத்தில் இராணுவ மேலாதிக்க நிலையை அடைந்துவிட, அரசாங்கம் முயற்சிக்கின்றது.

இராணுவ மேலாதிக்க நிலையில் இருந்துகொண்டு, குறைந்தபட்ச தீர்வொன்றை தமிழர்கள் தீது திணிப்பது தான் சந்திரிகா அரசாங்கத்தின் திட்டமென்பது. இப்போது அம்பலத்திற்கு வந்துவிட்டது.

அரசாங்கத்தின் இந்தத் திட்டம் குறித்து தமிழ்க் கட்சிகள்கூட அதிருப்தி தெரிவித்திருக்கின்றன. ஒட்டுமொத்தத்தில் சொல்லப்போனால், இராணுவ ரீதியிலான தீர்வொன்றை நோக்கி - சந்திரிகா அரசாங்கம் செல்கின்றது.

இத்தகைய இராணுவவாத அணுகு முறையை அரசாங்கம் கடைப்பிடிக்கும் வரை, தீர்வுயோசனைகள் - பேச்சுவார்த்தைகள் - என்பன அர்த்தமற்றவைகளாகவே இருக்கும்.

இந்தவகையில், தமிழரின் தேசிய பலம் ஒன்றுதிரட்டப்பட்டு வலுப்படுத்தப்படவேண்டிய அத்தியாயசிய தேவையை, எமது மக்கள் அனைவரும் புரிந்துகொள்ள வேண்டும். தமிழரின் படைபல அதிகரிப்பு நிர்ப்பந்தங்களுக்கு அடிப்பணியாத உறுதிப்பாடுதான், தமிழினத்திற்கு கரீட சத்தைப் பெற்றுக்கொடுக்கும் என்ற உண்மையை, எமது மக்கள் என்றும் மனதில் வைத்திருக்கவேண்டும். O

"இந்த நாட்டைப் பொறுத்தவரையில், ஒருவரை தமிழரான என்பதைக் கண்டறிவதற்காக மட்டுமே பாதுகாப்புப் படையினரால் அடையாள அட்டை கேட்கப்படுகின்றது. அடையாள அட்டையைக் காட்டினாலும் வீசாரணை, காட்டாவிட்டாலும் பிரச்சினை என்ற நிலையில் தான் தமிழ் மக்கள் உள்ளார்கள்."

- ஆசிரியர் தலையங்கம்
'வீரகேசரி' - 23. 05. 1996

"தென்னிலங்கையில் மின்சாரத் தடையால் மக்களுக்கு ஏற்பட்ட துன்பங்கள் துயரங்கள் இரண்டு நான் சமாச்சாரம். ஆனால், வடபகுதியில் போருக்கு மத்தியில் கடந்த 6 வருடங்களாக மின்சாரம் இல்லாது மக்கள் பட்ட வேதனைகள், இரகனைகள் எப்படியானவை என்பதை இந்த இரண்டு நான் சமாச்சாரமே புரியவைத்திருக்கும்"

- செழியன் மாணிக்கவாசகர்
'வீரகேசரி' - 06. 06. 1996

கேள்வி : மீண்டும் பேச்சுவார்த்தை நடத்தத் தேவையில்லை, என்றா நீங்கள் கூறுகின்றீர்கள்?

பதில் : பைத்தியமா? பேச்சுவார்த்தை நடத்திப் பயனில்லை. பயங்கரவாதிகள் கதைக்கும் மொழியினாலேயே அவர்களுக்கு பதில் அளிக்கவேண்டும்.

கேள்வி : இந்தக் கருத்து பௌத்த தருமத்துக்கு எதிரானது அல்லவா?

பதில் : இது பௌத்தம் அல்லவே. பௌத்தத்துக்கேற்ப இதனை செய்ய முடியுமே? இது ஒரு யுத்தம். அதனையுத்த சட்டத்துக்கேற்ப போர் உபாயங்களுக்கேற்ப செய்யவேண்டும். எனவே ஒன்றும் இல்லை.

- வல்பொல ராகுல தேரோ ('லங்காதிப' நேர்காணலில்)
'வீரகேசரி' - 15 05. 1996

தென் தமிழீழப் போரரங்கு:

விடுதலைப் போரில் புதியதொரு திருப்புமுனை



யாழ்ப்பாணக் குடா நாட்டை மீளக்கைப்பற்றி, அங்கு தமது அரசின் நிர்வாக ஆளுகையை மீண்டும் நிலைநிறுத்த வேண்டும் என்ற மைய நோக்கத்தை (Objective) அடைவதற்காக, ஜெனரல் அனுருத் அவர்கள், ஆபத்தான ஒரு முலோபாயத்தை (Strategy) கையாண்டார். ஏற்கெனவே அவரது படகுகளின் கைகளிலிருந்து கிழக்கில் பெருமளவு துருப்புக்கள் நிலைகொண்டிருந்த நிலையில், அவர் யாழ்ப்பாணத்தைக் கைப்பற்றப் புறப்பட்டபோது, படைபலப் பற்றாக்குடை என்ற பெரும் பிரச்சினையை எதிர்கொண்டார். அந்தப் பிரச்சினையை வெற்றிகொண்டு, 'சூரியப் பிரகாசம்' படையெடுப்புக்களை அரங்கேற்ற அவர் கையாண்ட அந்த முலோபாயம் என்னவெனில் -

கிழக்கின் குறிப்பிட்ட ஒரு பகுதியிலிருந்து - மட்டக்களப்பின் படுவாங்கரைப் பிரதேசத்திலிருந்து - தனது படைகளை முற்றாக விலக்கி, வடக்குப் படையெடுப்புப் பிற்ற நகர்த்துவது என்பதுதான்.

ரத்வத்த அவர்கள் நடைமுறைப்படுத்திய இந்த முலோபாயம், சிங்கள தேசத்திற்கு நன்மை பயக்கப்போகின்றதா அல்லது தீமை பயக்கப் போகின்றதா என்பதை - அது தரும் விளைவுகளைக் கொண்டு - எதிர்காலம் தீர்மானிக்கும். எனினும், இந்த முலோபாயத்தின் பெறுபெறு எப்படியானதாக இருக்கப்போகின்றது என்பதை நாம் கணிப்பீடு செய்ய முடியும்.

3 ஆம் கட்டப் போரின் தொடக்கத்திலிருந்தே மட்டக்களப்புப் பிராந்தியத்தில் தமது இராணுவ நடவடிக்கைகளைப் புலிகள் தீவிரப்படுத்தினர். 2 ஆம் கட்டப் போர்க்காலத்திலும், அதன் தொடர்ச்சியான சந்திரிகா அரசாங்கம் - புலிகள் சமரசப் பேச்சுக் காலத்திலும், விட்டுக்கொடுக்காத இரும்புப் பிடிக்குள் தாம் வைத்திருந்த கிழக்குப் பிராந்தியத்தில் புலிகள் வல்லமை மிக்க தாக்குதல்களைத் திடீரென நடாத்தத் தொடங்கியமை, சிங்களப் படைத்

துறை உயர் வட்டாரத்தில் திகைப்பினை ஏற்படுத்தியது. முகாம்சூழ்க்கிடையிலான ரோந்துகளும், விநியோகங்களும் அதிரடிக்கு இலக்காகியதுடன், முகாம்களும் தாக்குதலுக்கு உட்பட்டன. கிழக்குப் போர் அரங்கின் முக்கிய நிகழ்வுகளாக, உயர் பயிற்சி பெற்ற 'சிறப்புப் படை'யினரைக் கொண்டு உச்சகட்டப் பாதுகாப்புக்கு உட்படுத்தப்பட்டிருந்த கட்டுமுறிவு மற்றும் தரவைக்குளம் முகாம்கள் மீதான பெரும் தாக்குதல்கள் திகழ்கின்றன. முதுநிலைத் தளபதி கருணாவின வமிநடத்தவின் கீழ்புலிகள் கொடுத்த இவ்விதமான இடையறாத அழுத்தத்தின் காரணமாக, தக்கவைத்துக் கொள்ள முடியாத எனக் கருதிய பல முகாம்களை அகற்றிவிடவேண்டிய நிர்ப்பந்தம் சிங்களப் படைக்கு எழுந்தது. அதே சமநேரத்திலேயே, குடாநாட்டுச் சமர்களுக்காக கிழக்கிலிருந்து படைகளை நகர்த்தவேண்டிய தேவையும் வந்தது. ஜெனரல் அனுருத் அவர்கள், படுவாங்கரைப் பிரதேசத்திலிருந்து படைகளை வெளியேற்றி - குடாநாட்டுக்கும் அனுப்பினார்; எழுவாங்கரைப் பகுதியையும் பலப்படுத்தினார்.


மாவட்டத்தின் உட்புறப் பகுதிகளிலிருந்து படைகள் பின்வாங்கிக்கொண்டிருக்கும்போதே, இடைவிடாத - தொடர்ச்சியான - அதிரடிகளை நிகழ்த்தியவண்ணம் முன்னேறிய புலிகள், எதிரியின் வெளியேற்றத்தைத் துரிதப்படுத்தி, இப்போது அவனை எழுவாங்கரைப் பிரதேசத்திற்குள் முடக்கியுள்ளனர். பெரும் நிலப்பரப்பிலிருந்து படைகள் வெளியேற்றப்பட்டமையானது, புலிகள் அப்பகுதியில் இலகுவாகப் பலம் பெறவும், கிழக்கில் போரை விஸ்தரிப்பதற்கான ஒரு பின் தளத்தை வைத்திருக்கவும், அரசியல் செயற்பாடுகளை அதிகரிக்கவும் கூடிய சாதகத் தன்மைகளைப் புலிகளுக்குக் கொடுத்துவிட்டது.

கொழும்பிலிருந்து வெளிவரும் 'சரிநிகர்' என்ற இருவார இதழ், கிழக்குக் களிநிலையை விபரிப்பதைப் பின்வருமாறு ஆரம்பிக்கின்றது:

"மட்டக்களப்பின் அரச நிர்வாகத்தை இல்லா தொழிக்கப் புலிகள் மெல்ல மெல்ல நகரை நோக்கி நகர்ந்து வருகின்றார்கள் என்றால், அதில் எந்த வியப்புமில்லை. மட்டுநகரிலிருந்து நாலைந்து மைல்களுக்கு அப்பால் அரச திணைக்கள வாகனங்கள் செல்வதைக் காணக் கூட முடியவில்லை.

படுவாங்கரைப் பிரதேசம் புலிகளின் கட்டுப்பாட்டிற்குள் அல்லது ஏதோ ஒருவகையான நிர்வாக முறைமைக்குள் இருப்பது அனைவரும் அறிந்த ஒரு விடயமே. நகரிலிருந்து சில மைல்கள் தள்ளி வாழைச்சேனை, கல்முனை பிரதான வீதிகளில் புலிகள் சுதந்திரமாகவே உலாவுகின்றார்கள்."

வடக்கில் பெரும் இராணுவ வெற்றியைப் பெற்றுவிட்டதாக இறுமாந்திருக்கும் சிங்கள அரசுக்கும் பெரும் இராணுவ-அரசியற் தோல்வியைக் கொடுக்கும் வகையில், கிழக்குக் களத்தை நெறிப்படுத்துகின்றார் தலைவர் பிரயாகரன் அவர்கள்.



மட்டக்களப்புக் களமுனையில் தளபதி கருணா : 05. 12. 1995 இல், புதுக்குடியிருப்பு இராணுவ முகாம் தாக்குதலில் களப்பலியான கரும்புலி மேஜர் ரங்குடான்.

திருமலைக் களமுனையில் தளபதி சொர்ணம் : பெப்ரவரித் திங்களில் நடாத்தப்பட்ட, புல்மோட்டை 10 ஆம் கட்டை முகாம் தாக்குதலுக்குத் தயார்ப்படும் போராளிகளுடன்.

மோரட்டத்தை முறியடிக்க அனுருத்த கையாண்ட மூலோபாயத்தின் முடிவு என்னவாக இருக்கப்போகிறது?

மாவட்டத்தின் 80 வீதமான நிலப்பரப்பைக் கொண்ட படுவாங்கரைப் பிரதேசத்தில் இப்போது, சிங்களப் படை தனது கட்டுப்பாட்டை இழந்து நிற்கின்றது; அது தனது கட்டுப்பாட்டைப் பேணிவரும் எஞ்சிய 20 வீத நிலப்பகுதியான - மட்டக்களப்பு நகரை உள்ளிட்ட - எழுவாங்கரைப் பிரதேசத்தில், புலிகளின் உச்ச கட்ட நெருக்கடியைச் சந்தித்தவண்ணம், ஏறக்குறைய முற்றுகையிடப்பட்ட நிலையிலேயே உள்ளது.

பிரபல இராணுவ ஆய்வாளர் தாரகி, 'சண்டே ரைம்சு'க்கு எழுதுகையில், மட்டக்களப்பின் 'இராணுவச் சமநிலை'யைப் பின்புறமுறு கணிப்படுகின்றார்:

"வெலிக்கந்த - மட்டக்களப்பு வீதி, கல்முனை - மட்டக்களப்பு வீதி, மண்டுர் வெல்லாவெளி - அம்பாறை பக்கியெல்ல வீதி என்ற மூன்று பிரதான பாதைகளும் படையினரின் கட்டுப்பாட்டில் உள்ளன. இந்த வீதி கல்மீது புலிகள் ஓயாது அழுத்தத்தினைக் கொடுத்துவருகின்றனர். தரைப்படையினராலோ அல்லது சிறப்பு அதிரடிப்படையினராலோ அதனைத் தடுத்து நிறுத்த முடியாதுள்ளது.

இந்த மூன்று முக்கிய விநியோகப் பாதைகளையும் விரும்பிய நேரத்தில் சீர்குலைச்செய்யும் ஆற்றலைப் புலிகள் கொண்டுள்ளனர். அரசாங்கம் தனது கவனத்தை நீண்ட காலத்திற்கு வடபகுதியில் செலுத்துமாயின், புலிகளால் இராணுவத்தின் நடவடிக்கைகளை மட்டக்

களப்பில் இறுதியாக முறியடிக்க முடியும்; அத்தகைய நிலையை இவர்கள் பெறுவர்.

ஏற்கெனவே, மட்டக்களப்பு மாவட்டத்தின் உட்புறத்தே அமைந்துள்ள கேந்திர முக்கியத்துவம் வாய்ந்த சகல பகுதிகளையும் புலிகள் தமது கட்டுப்பாட்டில் வைத்திருப்பதுடன் -

வாகரைப் பகுதியுடன் நிலத்தொடர்புள்ள திருக்கோணமலை மாவட்டத்தின் தென்பகுதி உட்புறத்தையும், அங்கிருந்து கக்குடா வரையான நீண்ட கரையோரப் பகுதியையும் விடுதலைப் புலிகள் கட்டுப்படுத்துகின்றனர்."

மட்டக்களப்பு வாவி, அந்த மாவட்டத்தின் புவியியல் அமைப்பை இரண்டு துண்டுகளாக்குகின்றது. ஒருபகுதி, சூரியன் எழுகின்ற திசையில் உள்ளதால் எழுவாங்கரை எனவும், மறுபகுதி சூரியன் மறைகின்ற (படுகின்ற) திசையில்

"மட்டக்களப்பின் அரசுநிர்வாகத்தை ஒழிக்க புலிகள் மெல்ல மெல்ல நகர்ந்து - நகரை நோக்கி வருகின்றனர்."

உள்ளதால் படுவாங்கரை எனவும் பெயர்பெற்றுள்ளன. ஒருபுறம் பெருங்கடலையும், மறுபுறம் மட்டக்களப்பு வாயியையும் கொண்ட எழுவாங்கரைப் பிரதேசம், நீண்டு ஒடுங்கிய ஒருதிவ்ய போன்றே உள்ளது. செங்கடிக் பகுதியிலுள்ள

ஒரு சிறு நிலப்பகுதியைத் தவிர இயற்கையான தரைத்தொடர்புகள் எதுவும் எழுவாங்கரைப் பகுதிக்கு இல்லை. இத்தகைய இதன் தரைத் தன்மை காரணமாகப் பெரும் ஊடுருவற் தாக்குதல்களை மேற்கொள்வதற்குத் தடையாக்கக் குமையான சிக்கல்கள் - பாதகத்தன்மைகள் - உள்ளபோதும், காத்திரமான - தாக்கமுள்ள - பல அதிரடி நடவடிக்கைகளைப் புலிகள் அப்பகுதியில் தொடர்ச்சியாக நடாத்திவருகின்றனர். கடைசியாக கடந்த மார்ச் மாதம் 23 ஆம் நாள், பெரிய விநியோக அணி ஒன்று அதிரடிக்கு இலக்காகி, உடனடியாக 41 படையினரும் காயமடைந்தவர்களில் 15 பேருமாக 56 படையினர் கொல்லப்பட்டனர்.

மாவட்டத்தின் நிர்வாகபீடமாக விளங்கும் மட்டக்களப்பு நகரத்தைத் தன்னகத்தே கொண்டிருப்பதால், அரசாங்கத்தின் நிர்வாக இயந்திரத்தைச் செயலிழக்கச் செய்வதற்காக எழுவாங்கரைப் பிரதேசம்மீது புலிகள் கொடுக்கும் - நேரடியான அதிரடித் தாக்குதல்கள் அல்லாத - மறைமுகமான நெருக்கடிகளுக்கும், அங்கு நிலைகொண்டுள்ள படைகள் வெகு சிரமத்தோடு முகங்கொடுக்கவேண்டியுள்ளது. அசையும் - அசையாத தமது படைநிலைகளின் பாதுகாப்பையே உறுதிப்படுத்த முடியாமல் திண்டாடும் வேளையில், அரசாங்கத்தின் நிர்வாக

கட்டுப்பாடு அங்கு சீர்குலைந்துபோகாமல் காத்துநிற்கவேண்டிய பெரும் பாரத்தையும் அவர்கள் சமக்கவேண்டியுள்ளது. உண்மையிலேயே, மட்டக்களப்பிலுள்ள பொருளாதார மற்றும் நிர்வாக இலக்குகளைக் குறிவைக்கும் புலிகளின் - இரகசிய மற்றும் பகிரங்க - நடவடிக்கைகளை முறியடிக்க முடியாமலேயே, சிங்களப் படையினர் அங்கு உள்ளனர்.

மட்டக்களப்பு மாவட்டத்தில் கனிந்துவரும் இவ்வாறான முன்னேற்றகரமான கனிநிலைமை மெல்ல மெல்ல விரிவடைய, கிழக்கு மாகாணத்தின் இராணுவச் சமநிலையில் பெரிய மாற்றங்கள் நிகழத் தொடங்கியுள்ளன.


திருக்கோணமலை மாவட்டத்தில் - முன்னெப்போதுமில்லாத வகையில் - விடுதலைப் புலிகளின் செயற்பாடுகள் இப்போது தீவிரப்படுத்தப்பட்டுள்ளன. முதுநிலைத் தளபதி சொர்ணம் அவர்கள் நடவடிக்கைகளை வழிநடாத்த. சிங்கள அரசின் மூலோபாயத்தைத் தோல்வியுறச் செய்யும் தந்திரோபாயங்களைப் புலிகள், அங்கும் பிரயோகிக்க ஆரம்பித்துவிட்டனர். விதி

தாக்குதல் இலக்குகளுக்கான போர்வலய எல்லை - கிழக்கில் - தமிழ்நாட்டிற்கு வெளியேயும் சென்றுள்ளது.

உலா மற்றும் விநியோக அணிகளினதும், திருக்கோணமலையின் நூறுவீதப் பாதுகாப்பையும் உறுதிப்படுத்துவதற்காகப் பரவலாக அமைக்கப்பட்டுள்ள சிறிய படைமுகாம்களினதும் நிலை, உத்தரவாதமற்றதாய் மாறத்தொடங்கிவிட்டது. குடாநாட்டுப் படைகளுக்கான வழங்கற்பாதையின் வாயில் என்ற பாத்திரத்தை வகிப்பதால், தமிழீழப் போரில் திருக்கோணமலை, இராணுவநிதியான கேந்திர முக்கியத்துவத்தையும் இன்று பெற்று விளங்குகின்றது. இங்கு கனிநிலை சிங்களப் படைக்குப் பாதகமானதாய் மாறும்போது, ஏற்கெனவே சிக்கல்களைக் கொண்டுள்ள வடக்கிற்கான விநியோகப் பாதை, மேலும் அபாயகரமானதாய் மாறலாம்.

அம்பாறை மாவட்டத்தில் புவியியல், குடியியல் தன்மைகள் பாதகமானதாய் உள்ள

"மட்டக்களப்பில் படையினரின் நடவடிக்கைகளை இறுதியில் புலிகளால் முறியடிக்க முடியும்."





முடிவாகியுள்ள காயப்பட்டு



அப்பாறை மாவட்டச் சண்டையொன்றில் காயப்பட்ட தோழன் ஒருவனுக்கு, களத்தில் உடனடிச் சிகிச்சையளிக்கும் புலிகள்.

போதும்கூட, இன்று, கணிசமான செயற்பாட்டுத் திறனை அங்கும் புலிகள் கொண்டுள்ளனர். ஆங்காங்கு கொடுக்கின்ற அதிரடிக்களமும் மெதுமெதுவாக முன்னேற்றம் காணும் புலிகள், எதிர்காலத்தில் படையினருக்கு வாய்ப்பற்ற ஒரு களச்சூழலை அம்பாறையிலும் உருவாக்கிவிடும் சாத்தியக்கூறுகளை தென்படுகின்றன.

இவ்விதமாக விரிவாக்கம் பெற்றுவரும் கிழக்குப் போரர்க்கு இப்போது, சிங்கள தேசத்தின் எல்லைகளையும் அரிக்கத் தொடங்கிவிட்டது. தாக்குதல் இலக்குகளைத் தேர்ந்தெடுக்கும் போர்வலய வரம்பு பொலநறுவ, அதுராதபுரம், புதுளை மாவட்டங்களுக்கு விரிந்துவிட்டது. இதன் விளைவாக - தமிழினத்தின் தேசியத் தன்மையைச் சிதைக்கும் நில அபகரிப்புத் திட்டங்களை நடைமுறைப்படுத்தி - கிழக்கு மாகாணத்திலும், அதன் எல்லைப் புறங்கனிலும் நிறுவப்பட்டிருக்கும் சிங்களக் குடியேற்றங்களுக்கு வழங்கப்படுகின்ற பாதுகாப்பு உத்தரவாதம் சிதறடிக்கப்படுகின்றது. பாதுகாப்பற்ற சூழ்நிலை தம்மைச் சூழ்வதாகக் குடியேற்றவாசிகள் கருதி, குடியேற்றப்பகுதிகளை விட்டு அவர்கள் வெளியேறத் தொடங்குவார்களானால், மாபெரும் அரசியற் தோல்வியை சிங்கள தேசத்திற்குப் பெற்றுத் தந்தவர்கள் என்ற வரலாற்றுப் பழி, சந்திரிகா - ரத்வத்த அரசாங்கம் மீது சுமத்தப்படும்.

ஆனால், ஜெனரல் ரத்வத்த அவர்கள் இதனை மறுக்கின்றார். இழந்துவிட்ட மட்டக்களப்பின் பகுதிகளைக் குறுகியதொரு கால எல்லைக்குள், வரையறுக்கப்பட்ட நடவடிக்கை ஒன்றின் மூலமாகவே மீளவும் கைப்பற்றிவிடுவதுடன், மாறிவரும் கிழக்கின் இராணுவச் சமநிலையைத் தமக்கு முற்றிலும் சாதகமான தாழ்த்தும்பவும் கொண்டு வரத் தம் படைகளால் துயிலும் என, அவர் உறுதி கூறுகின்றார். அது வெறும் வாய் வீரம் அல்ல; நடைமுறைக்குச் சாத்தியமானதுதான். குடாநாட்டையே பிடித்துவிட்ட அவரது படையிடமிருக்கும் ஆள், ஆயுத பலத்தைப் பொறுத்தவரை மட்டக்களப்பைப் பிடிப்பதும், கிழக்கை மீட்பதும் ஒரு பெரிய காரியமே இல்லைதான். ஆனால், நிலைமையைச் சரியாகக் கணிப்பீடு செய்யின், அதன் பெறுபேறாக ஒரு விடயம் தெளிவாகும். அது, கிழக்கை மீண்டும் கைப்பற்ற வேண்டுமானால், ஜெனரல் அனுருத்த அவர்கள் வடக்கைக் கைவிட வேண்டும் என்பதாகும். அதாவது, அவரிடமிருக்கும் படைபலம், ஒரே நேரத்தில் தமிழீழப் பகுதிகள் அனைத்தையும் கட்டுப்படுத்தப் போதுமானதல்ல.

எனவே, நடைபெறப்போவது இதுதான்! விடுதலைப் போராட்டத்தின் வெற்றியை நோக்கிய பரிணமிப்பு நகர்ச்சியாய், அந்த அற்புதம் பன்வருமாறு நிழைத்தான் வாய்ப்புக்கள் உண்டு.

போராட்டச் சக்கரத்தின் அச்சமையமாக விளங்கும் வடப் பராந்தியத்தை விழுத்தும்போது ஒட்டுமொத்தமான போராட்டமே முந்நயடிக்கப்பட்ட, கிழக்கும் தானாகவே விழுந்துவிடும் என்ற எதிர்பார்ப்புடனேயே, கிழக்கிலிருந்து வடக்கிற்குப் படைகளை நகர்த்தும் முலோபாயத்தை ஜெனரல் அனுருத்த ரத்வத்த அவர்கள் கையாண்டார் என்பது பழைய கதை.

ஈழப்பலத்தைப் பிரயோகிக்கும் குடாநாட்டையே பூரணமாக விழுத்த முடியாமல்

பரிதவிக்கையில், கிழக்கையும், இழந்து விடும் சூழ்நிலையை நோக்கி அவர் போய்க் சிங்கள தேசம் தம்மீது பொழியப் போகும் வசைமாரியைத் தவிர்க்க முடியாமலும், தம்மை நோக்கிவரும் மாபெரும் வரலாற்றுத் தோல்வியைத் தடுக்க முடியாமலும் - வடக்கு, கிழக்கு


வடக்கைக் கைப்பற்றியதைவிட அரசியல் முக்கியத்துவம் வாய்ந்தது கிழக்கைப் பாதுகாத்திருக்க வேண்டியதே என்பதை, காலம் மந்தியே அரசு உணரப்போகிறது.

கொண்டிருப்பது புதிய கதை. வடக்கில் பெற்ற இராணுவ வெற்றியை விடப் பூதாகரமான தான அரசியல்-இராணுவத் தோல்வி, அவர்களுக்கு கிழக்கிலிருந்து எழுகின்றது. வடக்கைக் கைப்பற்று முக்கியத்துவம் மிக்கது கிழக்கு பாதுகாக்கப்படுவதே என்பதைச் சந்திரிகா அரசாங்கம் இனி உணரத் தலைப்பட்டாலும், காலம் ஏற்கெனவே பிந்திவிட்டது. இப்போது - எங்கிருந்து எங்கும் படைகளை நகர்த்த முடியாமலும், எதைக் கைவிட்டு எதைப் பாதுகாப்பது என்று புரியாமலும்,

இரண்டையுமே இழந்துவிடும் கையறுநிலை, சந்திரிகா - அனுருத்த அரசாங்கத்தைச் சூழத் தொடங்கும் நாள், வெகு தூரத்தில் இல்லை. இதன் பெறுபேறாக -

காலம் செய்யும் கோலமாய், தோல்விகளால் நிறைந்த தமிழீழப் போருக்குள் தம் படைகள் ஆப்பமுத்த குரங்காய் அகப்படக்கொண்டதை சிறிவங்கா தேசம் கண்ணெதிரே காணுகையில், தென்னிலங்கையை நெருக்கும் இராணுவ ரீதியான அழுத்தத்தினால் தம் நாட்டின் பொருளாதார சக்தி சிதைந்துருகுவதை நேரடியாகப் பட்டறிகையில், போரையே வெறுக்கும் மனவிரகத்திக்கு தாம் உள்ளாகையில், சிங்கள தேசத்தை அழிவிற்குள் தள்ளிய வரலாற்றுப் பழியை, சிங்கள மக்கள் பண்டாரநாயக்காவின் புதல்வியில் சுமத்துவார்கள்; மைத்துனரின் மீதும் சுமத்துவார்கள்!

மட்டக்களப்பு மாவட்டத்தில் கனிந்துவரும் போராட்டத்தின் முன்னோற்றமான களநிலைமை மெல்ல மெல்ல விரிவடைய, கிழக்கு மாகாணத்தின் இராணுவச் சமநிலையில் பெரிய மாற்றங்கள் நிகழ்ச்சின்றன.



பொருளாதார நெருக்கடிகள் சந்திரிகா அரசாங்கத்தை அசைக்குமா?

மோரில் அது, பெருந்தாக்கங்களை ஏற்படுத்துமா?

சீங்கள அரசின் போர்ச்செலவு - வருடாவருடம் உயர்ந்தபடி - பெருந்தொகைப் பணத்தை விழுங்கிவருகின்றது. இதனால், சந்திரிகா அரசாங்கத்திற்கு ஒரு நிதிப்பிரச்சினை ஏற்பட்டுள்ளது.

இதேவேளை, சிறிலங்காவின் பொருளாதார கேந்திரநிலைகள்-அரசின் சொத்துக்கள் என்பவற்றின் மீது நடாத்தப்படும் இராணுவத் தாக்குதல்களாலும் அதன் எதிர்வினைவுகளாலும், அரசுக்கு பெருந்த நிதியழிப்பு ஏற்பட்டு வருகின்றது.

இவை தவிர, சம்பளஉயர்வு கோரி - அடுத்தடுத்து - நடாத்தப்படும் வேலை நிறுத்தங்களும், அரசுக் கம்பனிகளைத் தனியாருக்கு விடுதல் அரசாங்கம் எடுக்கும் நடவடிக்கைகளைக் கண்டித்து மேற்கொள்ளப்படும் அரசு எதிர்ப்புப் போராட்டங்களும், பெருமளவு பண நஷ்டத்தை அரசாங்கத்திற்குக் கொடுத்து வருகின்றன.

இவைகாரணமாக, தீவிரமான ஒரு பொருளாதார நெருக்கடிக்கு முகங்கொடுக்கவேண்டிய இக்கட்டான நிலையில், சந்திரிகா அரசாங்கம் உள்ளது. ஆயினும், இந்த உண்மையை எமது மக்கள் சந்தேகத்துடனேயே நோக்க விரும்புகின்றனர். அதாவது -

சந்திரிகா அரசாங்கம் சந்திக்கும் இந்தப் பொருளாதார நெருக்கடிகள், சிங்களப் படைகளின் போர் நடவடிக்கைகளைச் சீர்குலைக்கும் அளவுக்குச் செல்லுமா அல்லது வெளிநாட்டு உதவியின்றி, அரசாங்கம் அந்த நெருக்கடியைத் தீர்த்துக்கொண்டு - காலம்பூராவும் - போரைத் தொடர்ந்து நடாத்துமா என்றவகையான ஐயங்களை, கணிசமான மக்கள் எழுப்புகின்றனர். இந்தக் கேள்விகளுக்கு விடைகூறுவதற்காக ஒரு நீண்ட விளக்கத்தை அளிக்கவேண்டியுள்ளது.

இன்றைய நிலையில், சிங்கள அரசின் பிரதான வேலை எதுவேனில், போர்செய்தல் என்பதேயாகும். அந்தவகைக்கு - அரசாங்கத்தின் அனைத்துக் கடமைகளையும் பின்தள்ளிவிட்டு - 'போர்செய்தல்' முன்னுக்கு வந்துள்ளது.

1978 ஆம் ஆண்டிற்குப் பின்னர் இன்றுவரை, சிறிலங்காவில் எந்த ஒரு பாரிய சமூக - பொருளாதார அபிவிருத்தித் திட்டமும் தொடங்கப்படவில்லை. சிறிய சிறிய திட்டங்களுடன் அரசாங்கம் நிறுவிடுகின்றது.

இதன் அர்த்தம், அபிவிருத்தியின் உச்சநிலைக்கு சிறிலங்கா சென்றுவிட்டது என்பதோ அல்லது சிறிலங்கா நிபுணர் குழுவின் பிரமாண்டமான நல்ல திட்டங்கள் இல்லை என்பதோ அல்ல!

அப்படியாயின் என்ன காரணம்? பாரிய அபிவிருத்தித் திட்டங்களை மேற்கொள்வதற்குத் தேவையான மலையளவு பணத்தை, அரசாங்கத்தினால் ஒதுக்கமுடியாதிருப்பதே அதற்குரிய பிரதான காரணியாகும்.

இதன் அர்த்தம், சிறிலங்கா அரசிடம் பணம் இல்லை என்பது அல்ல. வெளிநாட்டு உதவிகள் - அரசு வருமானங்கள் என்று, அரசிடம் சுணைகளையாகப் பணம் உண்டு. ஆனால், போரில் பெட்டி பெட்டியாக பணத்தைக் கொட்டிச் செலவளிப்பதால் - அரசு

பணப் பற்றாக்குறையில் சிக்கலுள்ளது என்பதே உண்மையாகும்.

ஆயிரத்துத் தொள்ளாயிரத்து என்பதுகளில், போர் தீவிரம் பெறத் தொடங்க, அரசு நிதிவளத்தில் பெரும் பகுதியை போருக்கே செலவிடவேண்டிய கட்டாயம், அரசாங்கத்திற்கு எழுந்தது.

இப்போது, "போர்த்துறையில் சிறிலங்கா அபிவிருத்தி அடைந்து வருகின்றது!" ஆனால், சமூக - பொருளாதாரத் துறைகளில் அது படுபின்னடைவை - அதனால் பாரிய பிரச்சினைகளை - எதிர்கொண்டுள்ளது.

இராணுவத்துறையை வளர்ப்பதற்காக சமூக - பொருளாதாரத் துறைகளைப் புறக்கணித்த நாடுகள், கெட்டுக் குட்டிச் சுவராசிப்போன கதைகள் வரலாற்றில் ஏராளம் உண்டு.

அனைவரது கண்ணுக்குள்ளும் குத்தும் சிறந்த உதாரணம், சோவியத் யூனியன் ஆகும்.

எதிராளியான அமெரிக்காவின் படை வல்லமைக்கு நிகராக சோவியத் யூனியன் வளர்ந்திருந்தது என்பதை, எல்லாரும் ஒப்புக்கொள்வர்.

ஆனால், பாதுகாப்புத்துறையை பிரமாண்டமாக வளர்க்கவேண்டும் என்பதற்காக அல்லது

தமிழீழப் போரின் தாக்க விளைவாக, சிங்கள அரசுமே பெரும் பொருளாதார நெருக்கடிக்குள் சிக்கலடிப்பது எல்லாரும் தெரிந்ததே. இந்தப் பொருளாதார நெருக்கடியின் பாதிப்பினால், போர்க்களத்தில் தமிழர்களுக்குச் சார்பான மாற்றங்கள் நிகழ்ந்ததே தீரும் என ஒருசாராரும்; இல்லை இல்லை, வெளிநாட்டு உதவியின்றி அரசு தன் இழப்புகளை ஈடுசெய்யும் என இன்னொரு சாராரும் எம் மக்கள், சந்தேகக் கருத்துக் கொண்டுள்ளனர். இதுபற்றி இந்தக் கட்டுரை ஆராய்கின்றது.



வளர்க்கவேண்டிய கட்டாயத்திற்குள் சோவியத் அரசு தள்ளப்பட்டதால், அது தனது சமூக - பொருளாதார நிலைகளில் மேம்பாடு காண முடியாத அளவுக்குப் பொருளாதார நெருக்கடிகளைச் சந்தித்தது. இதனால், சோவியத் நாட்டில் ஒரு அரசியல் குழப்பம் ஏற்பட்டது. அது, சோவியத் யூனியன் என்ற வல்லரசைப் விழுங்கி - ஏப்பம் விட்டுவிட்டது! பொருளாதார நெருக்கடியும் அதனால் ஏற்பட்ட பல்வேறு வகையான அரசியல் குழப்பங்களும் தான், சோவியத்தின் வீழ்ச்சிக்குப், பிரதான காரணங்களாகும்.

ஒரு நாட்டில் ஏற்படக்கூடிய இராணுவ நெருக்கடிகளை அல்லது

அரசியல் நெருக்கடிகளை, பொதுமக்கள் தங்களது கண்களாலேயே பார்ப்பார்கள்; எனவே, இராணுவ - அரசியல் நெருக்கடிகளை மக்கள் சுலபமாக விளங்கிக்கொள்வார்கள்.

ஆனால், ஒரு அரசு சந்திக்கும் பொருளாதார நெருக்கடி அவ்வாறானதல்ல; அது பொதுமக்களின் கண்களுக்கு இலேசில் புலப்படாது.

ஒரு நாட்டின் பொருளாதார நெருக்கடி என்பது புற்றுநோயைப் போன்றது. வெளிப்பார்வைக்கு நோய் தெரியாது. ஆனால், உள்ளிருந்து அது பரவிக்கொண்டிருக்கும்; இறுதியில், திடீரென ஒரு நாள் அது உயிரையே வாங்கிவிடும். அதனால் தான், பொருளாதார நெருக்கடி என்ற புற்றுநோய் தாக்கி - சோவியத் யூனியன் செய்து விழுந்த கடைசி நொடிப்பொழுதுவரை, அதன் சாவை எவராலும் எதிர்வுகூறவோ அல்லது நம்பவோ முடியாதிருந்தது.

புற்றுநோய்க் கிருமிகள் போல - வருடாவருடம் - சிறிலங்கா அரசாங்கத்தின் போர்ச் செலவினம் பெருகிவருகின்றது.

1 ஆம் சமூப்போர் காலத்தில் (83 - 89) 360 கோடி ரூபாவாக இருந்த அரசின் வருடாந்த போர்ச்செலவினம், 2 ஆம் சமூப்போர் (90 - 94) காலத்தில் 1500 கோடி ரூபாவாக உயர்ந்தது.

மூலமும் மற்றும் பல்வேறு வரிச்சுமைகளை மக்கள் மீது சுமத்தியதன்மூலமும் தேவையான பணத்தைப் பெற, சந்திரிகா அரசாங்கம் முயற்சி செய்கின்றது.

இந்த முயற்சிகள் சிங்களப் பொதுசனங்கள் மீது பொருளாதாரச் சுமைகளைச் சுமத்திவிட்டுள்ளன. இதுகாரணமாக சம்பள உயர்வு கோரியும், மேலும் பல சலுகைகள் கோரியும், சிங்கள மக்களில் ஒருபகுதியினர் அரசாங்க எதிர்ப்புப் போராட்டங்களில் இறங்கியுள்ளனர்.

இதேவேளை, சிங்கள மக்களின் வாழ்நிலையை மேம்படுத்தவல்ல சமூக - பொருளாதார அபிவிருத்தித் திட்டங்கள் நீண்டகாலமாக சீர்கெட்டிருப்பதால், சிங்கள மக்களது குடும்ப பொருளாதாரமும் பாரிய சிக்கலைச் சந்தித்துள்ளது.

மக்களின் குடும்ப பொருளாதாரத்திற்கு 'குருக்கோல்' கொடுக்கும் நிலையில் சிறிலங்காவின் அரசுப் பொருளாதார இல்லை இந்த நிலையில் போர் நீள நேர அரசினதும் சிங்கள மக்களினதும், பொருளாதார நிலை, மிகவும் நெருக்கடிக்கு உள்ளாகப் போகின்றது.

ஒரு கட்டத்தில் அது, பாரியதொரு அரசியல் குழப்பத்தை தென் இலங்கையில் தோற்றுவிக்கும். அத்தகையதொரு கட்டம் வரும் போது, போரிலும் பல திறப்பு முனைகள் நிகழ இடமுண்டு. ஒன்று இரண்டு வருடங்களுக்குள் அந்த நிலைமை வந்தாலும் என்று நாம் கணவுகாணக்கூடாது. அதேவேளை, அந்த நிலை எப்போது வரும் என்று எவராலும் எதிர்வு கூறவும் முடியாது. ஆனால், ஒன்றுமட்டும் உலகப் பொது உண்மை. அது யாதெனில், பொருளாதாரம் என்பதும் ஒரு நாட்டினதும் - அரசினதும் ஏன், குடும்பத்தினதும் முதுகெலும்பு முறிக்கப்படுமானால், வீழ்ச்சி அல்லது அழிவு, நாட்டின்

முற்றத்திற்கு வந்து - வாசற் கதவைத் தட்டிக்கொண்டிருக்கும். கடந்த 5 ஆண்டுகாலப் போர், சிங்கள அரசின் பொருளாதாரத்தைச் சிதைத்து, சிறிலங்காவின் முதுகெலும்பை நோய்க்கு உண்டாக்கிவிட்டது. வெளிநாட்டு உதவிகளின்றி இந்தப் பொருளாதாரப் புற்றுநோய்க்கு, சந்திரிகா அரசாங்கம் சில அறுவைச் சிகிச்சைகளை வெற்றிகரமாகச் செய்து, நோயை தற்காலிகமாகக் குணமாக்குவதில் வெற்றிபெற்றுவருகின்றது என்பதை மறுப்பதற்கில்லை.

எனினும், வெளி நாட்டு உதவிகள் என்ற வாய்ப்பு சிங்கள அரசிற்குத் தடைப்படுமாயின், தமிழினத்துடனான போரை

முற்றாம் சமூப்போரின் ஆரம்ப ஆண்டில் (1995) அது, 3500 கோடி ரூபாவாக அதிகரித்துவிட்டது.

இப் பெரும் செலவதிகரிப்பை வெளிநாட்டுக் கடன்கள்மூலமும் - அரசு பெறும் தேசிய வருமானத்தின்மூலமும் ஈடுகட்ட முயல்கின்றது என்பது உண்மை. ஆயினும், அந்த நிதியுக்கூட, அரசிற்குப் போதாதிருக்கின்றது என்ற உண்மையை எமது மக்கள் கவனத்தில் எடுக்கவேண்டும். அதனால்தான், அரசு நிறுவனங்களை வெளிநாட்டு முதலாளிகளுக்கு விற்று - அதன் மூலம் பணம் சம்பாதிக்கவும், வாங்காப்பு வரி என்ற பெயரில் அனைத்துப்பொருட்களுக்குமான ஒரு விற்பனை வரியை விதித்ததன்

முற்றத்திற்கு வந்து - வாசற் கதவைத் தட்டிக்கொண்டிருக்கும். கடந்த 5 ஆண்டுகாலப் போர், சிங்கள அரசின் பொருளாதாரத்தைச் சிதைத்து, சிறிலங்காவின் முதுகெலும்பை நோய்க்கு உண்டாக்கிவிட்டது. வெளிநாட்டு உதவிகளின்றி இந்தப் பொருளாதாரப் புற்றுநோய்க்கு, சந்திரிகா அரசாங்கம் சில அறுவைச் சிகிச்சைகளை வெற்றிகரமாகச் செய்து, நோயை தற்காலிகமாகக் குணமாக்குவதில் வெற்றிபெற்றுவருகின்றது என்பதை மறுப்பதற்கில்லை.

சிங்கள அரசாங்கத்தின் பொருளாதாரப் பலமே தமிழர்களுக்கு எதிரான போரின் படைபலமாகும்; பொருளாதாரப் பலம் சிதறும்போதுதான், படைபலமும் சிதையும்!

நடாத்தும் வலிமையை - ஒரு குறுவிய காலத்துக்குள் - சிங்களப் படைகள் இழந்துவிடும்; இந்த உண்மையை எல்லாரும் ஒப்புக்கொள்வர்.

எனவே, எவ்வளவு காலத்திற்கு அல்லது எதுவரை, சிங்கள அரசுக்கு வெளிநாடுகள் பணத்தை அள்ளிக்கொட்டிக் கொடுக்கப்போகின்றன என்ற கேள்விக்கு விடைகாண்பது சிறந்தது.

எமது மக்கள் முன்வைக்கும் அரசியல் நியாயங்களோ அல்லது தமிழ் மக்கள் சார்பாக எழுப்பப்படுகின்ற மனிதாபிமானக் குரல்களோ, சிங்கள அரசுக்கு வரும் வெளிநாட்டு உதவிகளைத் தடுத்து நிறுத்திவிட மாட்டா. 'தமிழருக்கு எதிரான போருக்கு' என, எந்த ஒரு மேற்குறாடும் நிதி உதவிகளை வழங்குவதில்லை. ஆனால், தாம் கொடுக்கும் உதவிகளை பெரும்பகுதி பணத்தை - சிங்கள அரசு தனது போர்த் தேவைகளுக்குப் பயன்படுத்தின்றது என்ற உண்மையும் உதவிவழங்கும் நாடுகளுக்குத் தெரியும்; அதை அவை கண்டும் காணாமலும் இருக்கின்றன.

ஏழை நாடுகளான மூன்றாம் மண்டல நாடுகள் சந்திக்கும் சில நெருக்கடிகளுக்கு - மனிதாபிமான ரீதியில் - மேற்குறாட்டு அரசுகள் உதவி வழங்கும் நடைமுறை ஒன்று உண்டு. இத்தகைய மனிதாபிமான சேவைகளைத் தவிர்த்த 'முறையை உதவி'க்கு, அதாவது, உதவிகள் என்ற கோதாவில் வெளிநாடுகள் வழங்கும் பெருந்தொகைப் பணத்திற்கு, ஒரு திட்டவாட்ட நோக்கம் உண்டு; அது, உதவி வழங்கும் நாடுகளின் வர்த்தக நலன் சம்பந்தப்பட்டதாகும்.

தமது வர்த்தக நலன்களுக்கு அனுசரணையாக இருக்க, இலங்கைத்தீவின் அரசாங்கத்தைச் சம்பந்திக்கச் செய்வதற்காக அல்லது சம்பந்திக்கக்கூடிய ஒரு கட்டாயச் சூழலை உருவாக்குவதற்காக, அன்பளிப்புகள் - நீண்ட காலக் கடன்கள், வட்டியில்லாத கடன்கள், அபிவிருத்தித் திட்டங்களுக்கான பணங்கள் - என்று உதவிகளை வழங்குவது என்பது, செல்வந்த நாடுகள் வகுத்துவைத்திருக்கும் ஒரு செயல்முறையாகும்.

ஏழைநாடுகளின் முன்னேற்றத்திற்கு உதவுதல் என்ற அம்சத்துடன், தமது வர்த்தக நலன்களையும் அடைந்துவிடுதல் என்ற வகையில் - ஓர் அட்டைக்குழல் துப்பாக்கியாக - வெளிநாட்டு உதவிகள் - செயற்படுகின்றன.

சிறிலங்கா அரசின் திறந்த பொருளாதாரக் கொள்கை மற்றும் தனியார் மயப்படுத்தல் உறுதிமொழிகளும், அதற்கு, வெளிநாட்டு உதவிகளைப் பெற்றுக்கொடுக்கும் அதிர்ஷ்ட தேவதைகளாக செயற்படுகின்றன.

ஆனால், போரின் தாக்கங்கள் வர்த்தக மையமான கொழும்பையும் அதன் சுற்றுப்புறங்களையும் பெரிதும் பாதித்துவருவதால், வெளிநாட்டு முதலீட்டாளர்கள், சிறிலங்காச் சந்தையை அச்சத்துடனும் ஐயத்தடனும் நோக்க ஆரம்பித்துவிட்டனர்.

இந்த நிலை எப்படியாவது மாற்றப்படவேண்டும் என்று,

உதவி வழங்கும் நாடுகள் விரும்புகின்றன. போரில் வெற்றி பெறுவதன்மூலம், கொழும்பிலும் அதன் சுற்றாடலிலும் அமைதிக்காற்றைத் தழுவியிருப்பது என்ற சந்திரிகா அரசாங்கத்தின் வாக்குறுதி, நிறைவேற்றப்பட முடியாத ஒன்று என, அனைத்து இராஜதந்திரிகளும் இன்று கருதுகின்றனர்.

இது ஒருபுறமிருக்க, சிங்களத் தொழிலாளர்கள் தொடர்பாக வெளிநாட்டு முதலீட்டாளர்கள், அதிருப்திப் பார்வை ஒன்றை வைத்திருக்கின்றனர். வேலைநிறுத்தப் போராட்டங்களை நடாத்தி, தமது உற்பத்திகளைப் பாதிக்கும் வகையில் அவர்கள் போறுப்புணர்ச்சியற்று செயற்படுவதாக வெளிநாட்டு முதலீட்டாளர்கள் எரிச்சலடைகின்றனர். இதேவேளை, வெளிநாட்டு முதலீட்டாளர்களை அல்லது அவர்களது பிரதிநிதிகளை, உள்ளூர்த் தொழிலாளர்கள் பயமுறுத்தியும் தாக்கியும்வரும் வன்முறைச் சம்பவங்கள் கொழும்பில் அடிக்கடி நிகழ்கின்றன.

இவை வெளிநாட்டு மூலதனக்காரர்களை உற்சாகமிழக்கவைக்கும்.

சிறிலங்காவில் கைத்தொழிற் பயங்கரவாதம் நிலவுகின்றது என, ஒரு வெளிநாட்டு முதலீட்டாளர் குழு தன்விடம் புகார் கூறியதாக, சிறிலங்காவின் கைத்தொழில் அமைச்சர் சி.வி. குணரட்ணா அவர்களே கொழும்பில் பத்திரிகையாளர்களிடம் கூறிக்கவலைப்பட்டுள்ளார். அண்மையில் இலங்கை மின்சார சளை ஊழியர்கள் வேலைநிறுத்தத்தில் ஈடுபட்டிருந்தபோது, தமது மின்சார சபையின் மின் உபகரணங்களை அடித்து நொறுக்கியிருந்தமை குறிப்பிடத்தக்கது. இவ்விதம் முதலீடுகளை நாசம்செய்யும் வன்முறைவாதிகளாக சிங்களத் தொழிலாளர்கள் விளங்குகின்றனர் என்ற உண்மை, வெளிநாட்டு முதலீட்டாளர்களுக்குக் கசப்பானதே.

இந்த வகையில், போரும் ஊர்க்கக் குணங்கொண்ட சிங்களத் தொழிலாளர்களது செயல்களும், வெளிநாட்டு முதலீட்டாளர்களை ஓட ஓட விரட்டிக்கொண்டே இருக்கப்போகின்றன. இந்த நிலை தொடர்ச்சியாக இருக்குமானால், வெளிநாடுகளின் வர்த்தக நலனுக்கு பெரும் பாதிப்பு ஏற்படும். இந்தநிலையில், சிறிலங்கா அரசுக்கு, உதவிகள்

என்ற கோதாவில் 'களை களையாக' பணத்தை அணிவழங்க, உதவி வழங்கும் நாடுகள் தயாராக இருக்கமாட்டாதென்பது உறுதியாகும்.



இதேவேளை, அரசுநிறுவனங்களைத் தனியாருக்கு விரும்பும்

'தனியார் மயப்படுத்தல்' திட்டத்திற்கு, உள்நாட்டில் பாரிய எதிர்ப்புக் கிளம்பியுள்ளது. இந்த எதிர்ப்புகளையும் பொருட்படுத்தாது, அரசுநிறுவனங்களை விற்பனை இலாபத்தால் முடியும். இவ்விதம் விற்கப்படுவதற்கென இருக்கும் அரசுடைமைகளின் மொத்தப் பெறுமதி, 2100 கோடி ரூபாக்கள் ஆகும். இது அரசின் ஒருவருட பாதுகாப்புச் செலவினத்தையே ஈடுசெய்யப் போகிறது. இந்த நிலையில், எஞ்சியுள்ள அரசுச் சொத்துக்களையும் வெளிநாட்டு முதலீடுகளுக்கு விற்ப்பு, மேலும் சில ஆயிரம் கோடி ரூபாக்களை அரசாங்கம் சம்பாதிக்க முடியும். அதுவும் ஒன்று இரண்டு ஆண்டுகளில் செலவளித்து முடிந்துவிடும்.

அதன் பின்னர், 'காணிவிற்ப்பு வழக்குப்பேசிய கமக்காரனின்' நிலையில் இருக்கப்போகும் சிறிலங்கா அரசு, தனது போர்த் தேவைக்குவேண்டிய பணத்தை எங்கிருந்து பெறப்போகின்றது?

சிங்கள மக்களுக்கு உயிர்திலையாக இருக்கும் 'இலவசங்கள்' மீது சிலவேளை, சிறிலங்கா அரசாங்கம் கைவைக்கலாம். இலவச உணவு - இலவசக் கல்வி - இலவச மருத்துவம் - இலவச பாடப்புத்தகம் - இலவச சீருடை - இலவச மதிய உணவு, மற்றும் விசாராயப் பொருட்களின் விலைகளில் குறைப்புச்செய்யும் முகமாக அரசாங்கத்தால் ஒதுக்கப்படும் மானியச்செலவுகளையும் இவ்வாறு செய்வதன்மூலமும், ஆண்டுதோறும் ஒருசில ஆயிரம் (ரூ.ஆம் பக்கம் பார்க்க)

பொருளாதார நெருக்கடி புற்றுநோய் போன்றது; அது கண்மயர்வைக்குத் தெரியாது - உள்ளிருந்து பரவும்; திடீரென ஒருநாள்... எதுவும் நிகழும்!



நடுக்கம்

பொங்கியெங்கள் ஊர்புகவே போர்க்கருவி தூக்குவோம் போரில்பகை தொலையும்டும் ஊரினுள்ளே தூக்குவோம்!

வெள்ளிநிலா பாட்சரித்து அங்குவிளை யாடும்
வீககின்ற காற்றுமெமைத் தேடிவிட்டுப் போகும்
பொன்னலரி பூச்சொரிந்து எம்வரவைப் பார்க்கும்
போகவழி ஏதுமின்றிக் கண்ணிரண்டும் வேர்க்கும்.

ஊர்மனைக்குள் வாழ்பவரும் வேரிழந்த பேர்கள்
ஊகையிட்டுச் சாகிறதாம் நாம்வளர்த்த நாய்கள்
நாமெழுந்து போர்புரிந்தால் நாணயெங்கள் ஊரில்
நம்பியெழு ஊரினுக்குள் நாம்புகுவோம் தேரில்.

எங்கோ பாட்டுக் கேட்கிறது:
எம்மில் எத்தனைபேர் அர்த்தமுணர்ந்தோம்?
நரகில் கிடந்துமலவும்
நாக்குக்கேதும் படைக்கவுமா நாம்பிறந்தோம்?
உருகியருகி ஒன்றுமில்லாததாசி
எரியவா உயிரெடுத்தோம்?
வாழ்வு வெறும் வரண்டநிலமாகி
தாழ்வுற்றுப் போகவா தழிழென்றானோம்?



திருவோடும் கையுமாக தெருத்தெருவாக அலையவா
கருவுற்றுப் பெற்றாளெம் தாய்?
சூயிலிருந்துபடாத கொம்பாகிப் போகவா
தளிர்நிறோம் நாம்?
வசந்தம் தழுவாது போனதா எம்பூக்காடு?
ஆமெனினும் அடங்கிப்போச.
இல்லையெனில் எழுந்து வா.
எதுவெனினும் முடிவெடுக்க இதுதருணம்.
முடிசுமந்த தலைபும்
செங்கோலேந்திய கையுமாக
கொற்றப்பந்தர் வீற்றிருந்த இனத்தின் வேர்நுனி
நீர்சூடிக்கவலுவற்று நெருப்பிடை வீழ்வதா?
புழுதி பறக்கக் குதிரைப் படைபோன தெருவின்று
குருதிச் சேறு.
தேருலாவிய வீதியில் யாரோவொருவனின் கவசவாகனம்.
பகைவென்று வரும்போது
மகரதோரணம் விளங்கிய வாசலில்
எதிரியின் காவலரண்
எப்படிப் பொறுப்பாய் மகனே!
எழுக என் மகனே!
நிலத்தில் இறங்குக! இளைய வீழுதுகள்.
கனத்தில் இறங்குக தழிழர் கொழுந்துகள்.
நிமிர்ந்து கொள்ளுங்கள்.
முகிலுமக்கு முகத்துடைத்துக் கொள்ளட்டும்.
எல்லாமிழந்து இல்லாதாரானோம்.
உயிர்க்கூட்டை விட்டுத்தாழ்வாரத்தில் வைத்துவிட்டு
சதைக் கூட்டை ஐடமாகிப் போனோமெனினும்
பணியோம் நாம்.
இன்னும் வரட்டும் ஏழ்மை.
ஆயினும் இழிவுற்றுணக்கு ஏவல் செய்யோமென
எதிரிக்கு உணர்த்துவோம் வருக.

பிடிசாம்பலானதா எம்பெருவாழ்வு?
இல்லை ... இல்லையடா.
திக்கெட்டுமதிர பகைக்கொன்றுரைப்போம்.
அறுகுப்புல்லின் மயிரைப் பொசுக்கலாம்
வேரையறுத்து விழுத்தவா முடியும்?
எம்முற்றமுழுது எடுக்கவை நாட்டலாம்
காடாகிப் போகலாம் தாய்மடி.
மீண்டுமெழுவோம் எம்முற்றத்தில்
உன் மூச்சுத்திணை முளைப்போம்.
இருந்துபார் பகையே! இது நடக்கும்.
எம்மைக் கொல்வாய்
எம் பிள்ளைகளையும் கொல்வாய்
கொன்றெங்கே புதைப்பாய்?
நீ புதைக்குமிடம் புதைகுழியல்ல...
அடைவைக்கும் இடமென்று அறிவாய் விரைவில்
கல்லாவெறிந்து கலைத்தாய் எம்மை
உள்ளே பிடித்துச் சென்றாய் உறவை
இரண்டுமே உனக்கு எமனாச்சு.
உள்ளும், புறமும் உனக்கு நெருப்பு மூட்ட
நீயே வழிசமைத்துத் தந்துள்ளாய்.
உன் சீருடையில் தீப்பிடிப்பது தெரியாமல்
சிரித்தபடி ஆரியகுளத்தடியில் அமர்ந்துளாய்,
ஐயோ பாவம்.
எரிமலை வாசலை அடைத்தபடி
இன்னும் எத்தனை நாளிருக்கும் உத்தேசம்?
ஆனந்தவாழ்வு அடிவரைவற்றி
வறுமையுற்றுளது எம் நாளாந்தம்.
இவ்விழந்த வாழ்வே இருப்பாகிக் கழிந்தெம்
“ வாழ்வுமுற்றிற்று ” எனத் திரை விழுந்து போமா?
ஊர்மனைகளை எம் கால்கள் தொடாமலே
இங்கோர்கடலையில் எரியுண்டு போவோமா?
“ பாறைபிளந்து பயிர்வளர்த்தோன் ” பரம்பரை
சோர்ந்தோர் மூலையில் கிடத்தவென்ன விதி
எம்மை ஊரிருந்து விரட்ட
அவனுக்கென்ன அதிகாரம்?
கூடியிருந்தும், தனித்தும்
பாடியிருந்து மகிழும் சூழலே பரவசம்
வெறும் நிலமல்ல எம்ஊர்.
மண்ணீது விரியும் ஆனந்தச் சிறகே
ஊர்வாழ்வின் வேரென்றாகும்
இரண்டுமே இல்லைவென்றாயின்
ஊரென்பது வெறும் கல்லும் மண்ணும் கலந்த
கலவை யென்றாகிவிடும்.
விண்ணதிர, மண்ணதிர, விரிந்தகடலதிர
கண்திறந்து வருகநம் கருப்பை உயிர்கள்
கொற்றவை பெற்ற குழந்தைகளை
நெற்றிக்கண் திறந்து நிமிருக நம் பரம்பரை.

விடுதலை
உலைக்களம்

- வியாசன்

என் பிள்ளை களத்தில்...
என் பிள்ளை களத்தில்...
என் பிள்ளையும் களத்திலென்று
எல்லோரும் சொல்கின்ற எழுச்சிநிலை கைவந்தால்
மனைவந்த பகையன்றே மடிந்துவீழ மாட்டாதோ?

பொங்கியெங்கள் ஊர்புகவே போர்க்கருவி தூக்குவோம்
போரில் பகை தொலையும்டும் ஊரினுள்ளே தூக்குவோம்
தம்பிரி பாசரின் தாணையிலே சேருவோம்
தங்கத்தழிழும் வரும் நேரம் வரை சிறுவோம்.

பாலைவனத்தில் சமாதான ஒப்பந்தம்

இஸ்ரேலில் பொதுத்தேர்தல் நடந்து முடிந்துள்ளது.

பென்ஜமின் நிதன்யாகு என்பவர் புதிய பிரதமராகத் தேர்ந்தெடுக்கப்பட்டுள்ளார்.

இப்போது நடைமுறைப்படுத்தப்பட்ட கொண்டிஷன்களில் இஸ்ரேல் - பலஸ்தீன அமைதி உடன்பாட்டின் சில அம்சங்களை, இவர் வன்மையாக எதிர்த்தவர்; நடந்துமுடிந்த தேர்தற் பரப்புரையின்போது, இந்த நிலைப்பாட்டையே முன்நிறுத்திப் பேசுவதற்காக.



இஸ்ரேலின் புதிய பிரதமர் பென்ஜமின் நிதன்யாகு

பென்ஜமின் நிதன்யாகுவின் தேர்தல் வெற்றி இஸ்ரேல் - பலஸ்தீன அரசியல் ஒப்பந்தத்திற்கு அச்சுறுத்தலை ஏற்படுத்துமா என்ற கேள்வி, இப்போது எழுப்பப்பட்டுள்ளது.

முன்னைய இஸ்ரேலியப் பிரதமர் றாபின் அரசாங்கத்திற்கும், பலஸ்தீன விடுதலை இயக்கத்திற்கும் இடையில் நடந்த சமாதானப் பேச்சுவார்த்தையின் விளைவாகப் பலஸ்தீன மக்களுக்கு அவர்களது குறித்த சில பகுதிகளில் - வரையறுக்கப்பட்டவகையில் தன்னாட்சி உரிமை வழங்கப்பட்டிருந்தது. பலஸ்தீனக் குடியரசு என்று அழைக்கப்பட்ட அந்தப் பகுதியின் ஜனாதிபதியாக திரு யசீர் அரபாத், அமோக பெரும்பான்மையுடன் தேர்ந்தெடுக்கப்பட்டுள்ளார்.

அந்த உடன்படிக்கையின்பிரகாரம், ஆக்ரிமிக்கப்பட்ட பலஸ்தீனப் பகுதிகளில் இருந்து இஸ்ரேலியத் துருப்புக்கள் படிப்படியாக விலக்கிக்கொள்ளப்பட்டுவருகிறது. கிப்ரோன் என்ற நகரைத் தவிர்த்த - உடன்பாட்டின்படி - பலஸ்தீனிய நகரங்களில் இருந்து துருப்புக்கள் வெளியேறிவிட்டன. கிப்ரோனில் இருந்து துருப்புக்கள் வெளியேறக்கூடாது என்பது,

செய்தி சூழல்

நிதன்யாகுவின் தேர்தற் பரப்புரை நிலைப்பாடாகும்.

இதேவேளை, ஆக்ரிமிக்கப்பட்ட பலஸ்தீனப் பகுதிகளிலுள்ள - இஸ்ரேலிய அரசாங்கங்கள் நடாத்திய - யூதக் குடியேற்றங்களும் அப்புறப்படுத்தப்படும் என்பதும் உடன்பாட்டின் ஒரு உறுதிமொழியாகும். இந்த அம்சத்தையும் நிதன்யாகு தீவிரமாக எதிர்த்துவந்தவர் என்பது குறிப்பிடத்தக்கது.

நிதன்யாகுவின் நிலைப்பாடு ஒருபுறமிருக்க, இஸ்ரேலின் முன்னாள் பிரதமர்களில் ஒருவரான மீட்சக் சமிர், நிதன்யாகுவின் உடன்படிக்கை விரோதப் போக்கைப் பிசிரங்கமாக ஆதரித்து, புதிய பிரதமரை உற்சாகப்படுத்த முயன்றுள்ளார். "கைப்பற்றப்பட்ட பகுதிகளில் யூதக் குடியேற்றங்களைக் கட்டாயம் தொடரவேண்டும்" என, அவர் நிதன்யாகுவைக் கேட்டுக் கொண்டுள்ளார். யூதப் பேரினவாத நிலைப்பாட்டை தேர்தற் பரப்புரையின்போது கடைப்பிடித்த லிக்சுவிட் கட்சித் தலைவர் நிதன்யாகு, வெற்றிபெற்றுப் புதிய பிரதமராகவும் அரியணை ஏறிவிட்டார்.

பலஸ்தீன மக்களுக்கு உரிமைகள் வழங்க முகமாகச் செய்யப்பட்ட அரசியல் ஒப்பந்தத்தை, நிதன்யாகு என்ன செய்யப்போகின்றார்? தேர்தற் பரப்புரையின்போது கடைப்பிடித்த அதிதீவிர நிலைப்பாட்டையே, நடைமுறையிலும் செயற்படுத்தப்போகின்றாரா? இவ்விதம் நடக்க முற்படுவாராயின் இஸ்ரேல் - பலஸ்தீன உடன்படிக்கை முறிந்துபோகக்கூடிய வாய்ப்பும் உள்ளது என, உலக அரசியல் அவதானிகள் அச்சம் தெரிவிக்கின்றனர்.

இதேவேளை,

இஸ்ரேலின் பிரதமராக யார் தெரிவு செய்யப்பட்டாலும், அவரால் இந்த அரசியல் ஒப்பந்தத்தைக் கிழித்தெறிந்துவிட முடியாது என, பலஸ்தீன இயக்கத் தலைவர்கள் நம்பிக்கையுடன் கூறுகின்றனர். ஏனெனில், பல மேற்கு நாட்டு அரசுகளும் இந்த ஒப்பந்த உருவாக்கில் நேரடியாகவே சம்பந்தப்பட்டுள்ளன என்கின்றனர் அவர்கள்.

எது எப்படி இருப்பினும், இந்த உடன்படிக்கையின் முக்கிய அம்சங்களைக் கண்டன விமர்சனம் செய்துவந்த வலதுசாரிக் கடும் போக்காளரான நிதன்யாகுவை 50.4 வீதமான யூத வாக்காளர்கள் ஆதரித்திருப்பது, இஸ்ரேல் - பலஸ்தீன உடன்படிக்கைக்கு ஒரு நெருக்கடியைக் கொடுத்துள்ளது என்பதை மறுப்பதற்கில்லை.

மேற்கு ஆசியப் பிராந்தியத்தில் அமைதி நிலவவேண்டும் என்பது, அமெரிக்கா உட்பட மேற்கு நாட்டு அரசுகளின் விருப்பமாக உள்ளது. அவற்றினது வர்த்தக முயற்சிகளுக்கும், கைத்

தொழில் மேம்பாட்டிற்கும் 'மத்திய கிழக்கில்' அமைதி நிலவவது முக்கியம்.

இதேவேளை, அமெரிக்கா உள்ளிட்ட மேற்கு நாடுகளின் அனைத்துவகை உதவிகள் மற்றும் அரசியல் ஆதரவுகளில்தான், 'இஸ்ரேல்' என்ற நாட்டின் இருப்பும் பெரும்பாலும் தங்கியுள்ளது. எனவே, இத்தகைய அரசுகளின் பங்குபற்றுகையுடன் செய்யப்பட்ட இஸ்ரேல் - பலஸ்தீன ஒப்பந்தத்தை, நிதன்யாகு விரும்பினாலும் கூட முறிக்கமுடியாது போகும் என்று, பலர் அபிப்பிராயம் கூறுகின்றனர்.

இந்தவகையில் இஸ்ரேல் என்ற நாட்டின் முதல்தர குடிமக்களான யூதர்களின் நிலைப்பாட்டின் பிரகாரம், சமாதான ஒப்பந்தம் பாலைவனத்தில் கைவிடப்பட்டுள்ளது. ஆயினும், மேற்கு நாடுகளின் பேரம்பேசும் பலத்தை நம்புபவர்கள், பாலைவனத்திலுள்ள 'பாலைவனச்



பலஸ்தீன விடுதலை இயக்கத் தலைவர் அரபாத்

சோலை'யில் இப்போதும் உடன்படிக்கை பத்திரமாகவே உள்ளது என நம்புகின்றனர்.

செய்யப்பட்ட ஒப்பந்தத்தின் தலைவிதி இவ்விதம் இருக்கும்போது, பலஸ்தீனக் குடியரசின் தலைநகரம் தொடர்பான முன்னைய பிரகடனத்தை, யசீர் அரபாத், இப்போதும் வலியுறுத்தி உள்ளார்.

இஸ்ரேலிய அரசின் முழுமையான கட்டுப்பாட்டிலுள்ள கிழக்கு ஜெருசலேம் நகர்தான் தமது குடியரசின் தலைநகரமென, பலஸ்தீன விடுதலை இயக்கம் வலியுறுத்தி வருகின்றது. ஆனால், "யூத அரசின் பிரிக்கமுடியாத தலைநகர்தான் ஜெருசலேம்" என்று, முன்னாள் இஸ்ரேல் பிரதமர் 'சமிர்' வலியுறுத்தி இருப்பதும் குறிப்பிடத்தக்கது. இனி வரப்போகும் சில மாதங்கள் 'மத்திய கிழக்கு' அரசியலுக்குக் 'கோடைகாலமா'கவே அமையப்போகின்றது. ○

பொருளாதார நெருக்கடிகள் ...

(7 ஆம் பக்கத் தொடர்ச்சி)

கோடி ரூபாக்களை அரசாங்கத்தால் சேமிக்க முடியும். ஆனால், இந்த இலவசத் திட்டங்கள் மீது கைவைத்தால், ஒருசில வாரங்களுக்குள்ளேயே சந்திரிகாவின் அரசாங்கம் கவிழ்ந்துவிடும் என்று துணிந்துகூறலாம்.

இதற்கு சில நல்ல உதாரணங்கள் உண்டு. அரிசியின் விலையைச் சிறிது அதிகரித்த டட்லி சேனநாயக்காவின் அரசாங்கத்தையும்; வைத்தியசாலையில் மருத்துவம் பார்ப்பதற்குரிய கட்டணமாக, 25 சதத்தை ஒவ்வொரு நோயாளரிடமும் அறவிடுசெய்த சிறிமாவோவின் ஆட்சியையும் சிங்கள மக்கள் வெறுத்து ஒதுக்கியிருந்தனர் என்பது, சிறிலங்காவின் வரலாறு. 77ஆம் ஆண்டு ஜே. ஆர். ஆட்சியைப் பிடித்ததும், 25 சத திட்டத்தை உடனடியாக ரத்துச் செய்தார்; இது சிங்கள மக்களின் ஏகோபித்த

பாராட்டைப் பெற்றது. என்பதை, இங்கு சுட்டிக்காட்ட விரும்புகின்றோம். எனவே, இலவசத் திட்டங்களின்மேல் கைவைக்கச் சந்திரிகா அம்மையார் துணிவாரா அல்லது அது நடக்கக் கூடிய காரியமா? அப்படியாயின், போர்ச்சேலவு அதிகரிப்பை சிறிலங்கா அரசாங்கத்தால் எப்படிச் சமாளிக்க முடியும்?

5 வீதமாகத் தற்போது அறவிடப்படும் பாதுகாப்பு வரியை 10 அல்லது 15 வீதமாக அதிகரிப்பதன்மூலமும், குறித்த ஒரு தொகைப்பணத்தை அரசாங்கம் திரட்ட முயலலாம். இதைவிட, அனைத்துப் பொருட்களுக்கும் - பிரத்தியேக மானமுறையில் - விற்பனை வரிக்களை விதித்தும் ஒரு தொகைப் பணத்தை, ஆண்டுதோறும் பெற அரசாங்கம் முயலலாம். இவ்விதம் நடந்தால், அது சாதாரண சிங்கள மக்களின் அன்றாட வாழ்க்கையையே இமாலய நெருக்கடிக்குள் தள்ளிவிட்டுவிடும். இதைச் சகித்துக்கொண்டு

சிங்கள மக்கள் - சும்மா இருக்கமாட்டார்கள்.

அத்துடன் முன்னைய ஆண்டுகளைப்போல, நாட்டின் அபிவிருத்திக்கென - எழுந்தமானமாக - எந்த ஒரு நாடும் பணத்தைக் கொட்டிக் கொடுக்கும் நிலையில், இப்போது இல்லை. குடாநாட்டை ஆக்கிரமித்த பின்னர், அதன் புனர்மைப்பிற்கு என்ற போர்வையிலும், பெருந்தொகை நிதியை ஜப்பானிடம் இருந்து சந்திரிகா அரசாங்கம் பெற முயற்சித்தபோது, அது தோல்வியையே கொடுத்தது. சமாதானம் ஏற்பட்டால்தான் புனர்மைப்பிற்கான பணத்தைத் தரமுடியும் என்ற, ஜப்பான் வெளிப்படையாக அறிவித்துவிட்டது. எதிர்பார்த்த பெருந்தொகைப் பணம் கைகளிற்கு வராதுபோனமை, சிறிலங்காவிற்குப் பலத்த ஏமாற்றத்தை உருவாக்கிவிட்டது! இவ்விதம், கிடுகிடுவென உயர்ந்துசெல்லும் போர்ச் செலவுகள் சமாளிக்க, இனிவரும் வருடங்களில் சிறிலங்கா அரசு

திக்குமூக்காடவேண்டிய நிலை, நிச்சயம் உருவாகும்.

86இல் 360 கோடி ரூபா; 93இல் 1500 கோடி ரூபா; 95இல் 3500 கோடி ரூபா என, வருடாந்த பாதுகாப்புச்செலவினம் உயர்ந்து செல்லும் போக்கைப் பாரக்கும் போது, இன்னும் 4 வருடங்களில் - 2000 ஆண்டில் - அது, ஆண்டுக்கு பத்தாயிரம் கோடி ரூபா என்ற தொகையை எட்டலாம்.

இந்தப் பணமையை அரசாங்கம் எங்கிருந்து கிண்டி எடுப்பது? கிண்டி எடுக்கும் வழிகளையும், போரும் அதன் சமையையும் படிப்படியாகத் தடுத்துவிடும்.

போதிய நிதிவளம் இல்லாதுவிட்டின், தமிழினத்திற்கு எதிரான போரைத் தொடர்ந்து நடாத்துவதில் அரசாங்கத்திற்கு பல சிக்கல்கள் தோன்றும்; அவை தமிழரின் விடுதலைப் போருக்குச் சார்பான களிநிலைமையை உருவாக்கிவிடும்.

தமிழீழ விடுதலைப் போராட்டத்தின் இராணுவ இலக்காக, அரசுப் பொருளாதாரம் குறிவைக்கப்பட்டுவிட்டது. இலக்கு வீழ்த்தப்படும்வரை உறுதியுடன் போராடவேண்டியது, தமிழினத்தின் வரலாற்றுக் கடமை!

